



13.05.2024

தலைப்புச் செய்திகள்

1. மக்களவைக்கு இன்று நடைபெறும் 4-வது கட்ட தேர்தலில் நண்பகல் 1 மணிவரை 40.32 சதவிகித வாக்குகள் பதிவாயின.
2. நாட்டின் பொருளாதாரம் அதிவேக வளர்ச்சி பெற்றதால் வேலை வாய்ப்புகள் பெருமளவில் உருவாக்கப்பட்டதாக பி.ஜே.பி. மூத்த தலைவரும், பிரதமருமான திரு. நரேந்திரமோடி கூறியுள்ளார்.
3. இளைஞர்களுக்கு 30 லட்சம் வேலைவாய்ப்புகள் அரசுத் துறையில் உருவாக்கப்படும் என்று காங்கிரஸ் மூத்த தலைவர் திரு. ராகுல் காந்தி தெரிவித்துள்ளார்.
4. ஊடகநடு 12-ம் வகுப்பு பொதுத்தேர்வில் 87.98 சதவிகித மாணாக்கர் தேர்ச்சி பெற்றுள்ளனர்.
5. ஐ.பி.எல். 20-20 கிரிக்கெட் போட்டியில் அஹமதாபாத்தில் இன்று குஜராத் டைட்டன்ஸ் - கொல்கத்தா ரைட் ரைடர்ஸை எதிர்கொள்கிறது.

இனி விரிவான செய்திகள்

4-ம் கட்ட தேர்தல்

மக்களவைக்கு 4-வது கட்டமாக இன்று நடைபெறும் வாக்குப்பதிவு அமைதியாகவும், விறுவிறுப்பாகவும் நடைபெறுகிறது

பீஹார், ஜார்கண்ட், மஹாராஷ்டிரா உள்ளிட்ட 9 மாநிலங்கள், ஒரு யூனியன் பிரதேசத்தில் 96 மக்களவை தொகுதிகளுக்கு காலை 7 மணிக்கு தொடங்கிய வாக்குப்பதிவு மாலை 6 மணிவரை தொடர்ந்து நடைபெறும்.

நண்பகல் 1 மணி நிலவரப்படி 40.32 சதவிகித வாக்குகள் பதிவாகி உள்ளன.

மேற்குவங்கத்தில் 51.87 சதவிகித வாக்குகளும்

மத்திய பிரதேசம் 48.52

ஜார்கண்ட் 43.80

உத்திரபிரதேசம் 39.68 பீஹார் 34.44

தெலங்கானா 40.38 ஒடிசா 39.30

ஆந்திர பிரதேசம் 40.26 மகராஷ்டிரம் 30.85

ஜம்மு காஷ்மீரில் 23.57 சதவிகித வாக்குகள் பதிவாகி உள்ளன.

இன்றைய தேர்தலில் அமைச்சர்கள் திரு. கிரிராஜ் சிங், திரு. அர்ஜுன் முண்டா, திரு. கிஷன் ரெட்டி, திரு. அஜய்குமார் மிஷ்ரா,

சமாஜ்வாடி கட்சி தலைவர் திரு. அகிலேஷ் யாதவ்,

காங்கிரஸ் மூத்த தலைவர் திரு. அதிர்ரஞ்சன் செளத்ரி

திரிணமூல் காங்கிரஸின் திரு. சத்ருஹன் சின்ஹா உள்ளிட்ட ஆயிரத்து 717 வேட்பாளர்களின் வெற்றியை 18 கோடி வேட்பாளர்கள் நிர்ணயிக்கின்றனர்

வாக்காளர்கள் அதிகளவில் வாக்களிக்கும் வகையில் தெலங்கானா மாநிலத்தின் 17 மக்களவை தொகுதிகளில் வாக்குப்பதிவு நேரத்தை தேர்தல் ஆணையம் அதிகரித்துள்ளது.

இளைஞர்களும், பெண்களும் ஆர்வத்துடன் வாக்களித்து வருகின்றனர்.

பல்வேறு வாக்குச்சாவடிகளின் முன்பு மக்கள் நீண்ட வரிசையில் காத்திருந்து வாக்களிக்கின்றனர்.

வாக்குப்பதிவிற்காக அமைக்கப்பட்ட ஒரு லட்சத்து 92 ஆயிரம் வாக்கு மையங்களில் 19 லட்சம் தேர்தல் அலுவலர்கள் பணியில் ஈடுபட்டுள்ளனர்.

□□□□□□□□

வாக்குப்பதிவு சட்டப்பேரவை

மக்களவை தேர்தலுடன் ஆந்திர மாநிலத்தின் 175 சட்டப்பேரவை தொகுதிகளுக்கும்,

ஒடிசாவின் 28 சட்டப்பேரவை தொகுதிகளுக்கும் வாக்குப்பதிவு இன்று நடைபெறுகிறது.

பகல் 1 மணி நிலவரப்படி ஆந்திர பிரதேசத்தில் 40.26 சதவிகித வாக்குகளும், ஒடிசாவில் 39.30 சதவிகித வாக்குகளும் பதிவாயின.

□□□□□□□□

5-வது கட்டம்

மக்களவைக்கு 5-வது கட்டமாக வரும் 20-ம் தேதி 49 தொகுதிகளுக்கு நடைபெறும் தேர்தலுக்கான பிரச்சாரம் விறுவிறுப்படைந்துள்ளது.

பீஹாரில் இன்று பிரச்சாரம் மேற்கொண்ட பி.ஜே.பி. மூத்த தலைவரும், பிரதமருமான திரு. நரேந்திரமோடி தேசிய ஜனநாயக கூட்டணி ஆட்சியில் நாட்டின் பொருளாதாரம் வளர்ச்சியடைந்து அதிக வேலைவாய்ப்புகள் உருவாக்கப்பட்டதாக கூறினார்.

முன்னதாக நாளிதழுக்கு அவர் அளித்த பேட்டியில், லட்சக்கணக்கான மக்கள் பயன்பெறும் வகையில் பி.ஜே.பி. அரசு பல்வேறு திட்டங்களை செயல்படுத்தியதாக குறிப்பிட்டார்.

உத்தரபிரதேச மாநிலம் வாரணாசியில் வாகன பேரணியில் இன்று அவர் பங்கேற்பதோடு இத்தொகுதியில் போட்டியிடுவதற்கான வேட்புமனுவை நாளை தாக்கல் செய்கிறார்.

இளைஞர்களுக்கு 30 லட்சம் வேலைவாய்ப்பு அரசுத்துறையில் உருவாக்கப்படும் என்ற உத்தரவாதத்தை வழங்குவதாக காங்கிரஸ் மூத்த தலைவர் திரு. ராகுல் காந்தி தெரிவித்துள்ளார்.

வேலைவாய்ப்பு பிரச்சனை தொடர்பாக இளைஞர்களிடையே உரையாற்றிய அவர் இதனைத் தெரிவித்தார்.

உத்தரபிரதேச மாநிலம் ரேபரேலியில் தற்போது பிரச்சாரம் மேற்கொண்டுள்ள அவர், ஐதேஜ கூட்டணி ஆட்சிக்கு வந்தால் ஏழை விவசாயிகளின் கடன்கள் தள்ளுபடி செய்யப்படும் என்றார்.

□□□□□□□□

செல்வராசு மறைவு

நாகை மக்களவை தொகுதியில் இந்திய கம்யூனிஸ்ட் கட்சி உறுப்பினர் செல்வராசு சென்னையில் இன்று உடல்நலக் குறைவு காரணமாக காலமானார்.

அன்னாருக்கு வயது 66

நாகை மக்களவை தொகுதியிலிருந்து 4 முறை உறுப்பினராக தேர்ந்தெடுக்கப்பட்ட இவர், டெல்டா மாவட்ட விவசாயிகளின் பல்வேறு பிரச்சனைகளை களைவதற்கான முனைப்பு பணிகளை மேற்கொண்டவர்.

இந்திய கம்யூனிஸ்ட் கட்சியின் பல்வேறு பொறுப்புகளையும் இவர் வகித்தார்.

அன்னாரது இறுதி சடங்கு அவரது சொந்த கிராமமான திருவாரூர் மாவட்டம் சித்தமல்லியில் நாளை நடைபெறும்.

அவரது மறைவிற்கு முதலமைச்சர் திரு. மு.க. ஸ்டாலின் இரங்கல் தெரிவித்துள்ளார்.

□□□□□□□□

கூடங்குளம்

கூடங்குளம் 2-வது அணுஉலையில் மின் உற்பத்தி இன்று காலை முதல் நிறுத்தப்பட்டது.

எரிபொருள் நிரப்பும் பணிகள் மற்றும் வருடாந்திர பராமரிப்பிற்காக இந்நடவடிக்கை என்று எமது செய்தியாளர் தெரிவிக்கிறார்.

.. வாய்ஸ் ..

இருப்பினும் முதலாவது அணு உலையில் ஆயிரம் மொகாவாட் மின் உற்பத்தி செய்யப்படுகிறது.

□□□□□□□□

ஊடேளுநு

ஊடேளுநு 12-ம் வகுப்பு பொதுத்தேர்வு முடிவுகள் இன்று வெளியாயின.

87.98 சதவிகித மாணாக்கர் தேர்ச்சி அடைந்துள்ளனர்.

சென்ற ஆண்டை காட்டிலும் இந்த ஆண்டு தேர்ச்சி விகிதம் 0.65 சதவிகிதம் அதிகரித்து உள்ளதாக மத்திய கல்வி வாரியம் தெரிவித்துள்ளது.

மாணவர்களை விட மாணவிகள் 6.40 சதவிகிதம் கூடுதலாக தேர்ச்சியடைந்துள்ளனர்.

நாடுமுழுவதும் 24 ஆயிரத்திற்கும் மேற்பட்ட மாணக்கர் 95 சதவிகிதத்திற்கு அதிகமாகவும்,

1 லட்சத்து 16 ஆயிரம் மாணாக்கர் 90 சதவிகிதத்திற்கு அதிகமாகவும் மதிப்பெண்களை பெற்றுள்ளனர்.

வெற்றி விகிதத்தில் சென்னை மண்டலம் 3-வது இடத்தை பிடித்துள்ளது.

திருவனந்தபுரம் மண்டலம் முதலாவது இடத்தையும்,

விஜயவாடா மண்டலம் 2-வது இடத்தையும் பெற்றுள்ளன.

□□□□□□□□

11-ம் வகுப்பு பொதுத்தேர்வு முடிவுகள்

தமிழ்நாட்டில் 11-ம் வகுப்பு பொதுத்தேர்வு முடிவுகள் நாளை காலை 9.30 மணிக்கு வெளியிடப்படும் என்று மாநில தேர்வுத்துறை அறிவித்துள்ளது.

8 லட்சத்து 16 ஆயிரம் மாணாக்கர் இத்தேர்வை எழுதியுள்ளனர்.

தேர்வு முடிவுகளை மாணாக்கர் தாங்கள் படித்த பள்ளிகளிலும், குறுஞ்செய்தி வாயிலாகவும் வசெநளரடவள.ஓை.ஓை னபந.வ.பழ.ஓை உள்ளிட்ட இணையதளங்களிலும் அறிந்து கொள்ளலாம்.

□□□□□□□□

உயர்கல்வி வழிகாட்டு நிகழ்ச்சி

புதுக்கோட்டை, நாமக்கல், கள்ளக்குறிச்சி, சிவகங்கை மாவட்டங்களில் 12-ம் வகுப்பு தேர்ச்சி பெற்ற மாணாக்கருக்கு கல்லூரி கனவு - உயர்கல்வி வழிகாட்டு நிகழ்ச்சியை மாவட்ட ஆட்சித்தலைவர்கள் இன்று தொடங்கிவைத்தனர்.

நாமக்கல் மாவட்டம் பாய்ச்சல் மற்றும் குமாரபாளையத்தில் நடைபெற்ற இந்நிகழ்ச்சியில் 3 ஆயிரம் மாணாக்கர் பங்கேற்றனர்.

புதுக்கோட்டையில் 107 அரசு மேல்நிலைப் பள்ளிகளை சேர்ந்த ஆயிரத்து 40 மாணவர்கள் பங்கேற்ற கல்லூரி கனவு நிகழ்ச்சியில் கல்வியாளர்கள் உயர் கல்விக்கான பல்வேறு வாய்ப்புகளை எடுத்துரைத்தனர்.

சிவகங்கை மாவட்டம் காளையார் கோவிலில் 2 ஆயிரத்திற்கும் மேற்பட்ட மாணாக்கர் பங்கேற்ற இந்நிகழ்ச்சியில் பேசிய ஆட்சித்தலைவர் திருமதி. ஆஷாஅஜித், கிராமப்புற பெண்குழந்தைகள் உயர்கல்வி பயில்வதன் அவசியத்தை வலியுறுத்தினார்.

□□□□□□□□

வானிலை

வளிமண்டல கீழுக்கு சுழற்சி காரணமாக கோவை, திருப்பூர் மாவட்ட மலைப்பகுதிகள், நீலகிரி, ஈரோடு, தேனி, திண்டுக்கல், விருதுநகர், தென்காசி திருநெல்வேலி கன்னியாகுமரி மாவட்டங்களில் ஓரிரு இடங்களில் இன்று கனமழைக்கு வாய்ப்பிருப்பதாக சென்னை வானிலை ஆய்வுமையம் தெரிவித்துள்ளது.

அடுத்த 3 தினங்களுக்கு தமிழக உள்மாவட்டங்களில் 2 முதல் 3 டிகிரி செல்சியஸ் அதிகமாகவும்,

வட தமிழக மாவட்டங்களின் ஓரிரு இடங்களில் 38 டிகிரி முதல் 40 டிகிரி செல்சியஸ் வரையிலும் வெப்பநிலை இருக்கக்கூடும் என்றும் இம்மையம் தெரிவித்துள்ளது.

இந்நிலையில் சேலம், தர்மபுரி, கடலூர், டெல்டா மற்றும் உள் மாவட்டங்கள், தென் மாவட்டங்களின் 17 மாவட்டங்களில் அடுத்த 3 மணிநேரத்தில் மிதமான மழைக்கு வாய்ப்பிருப்பதாகவும் கூறியுள்ளது.

இந்நிலையில் கன்னியாகுமரி மாவட்டத்தில் நாகர்கோவில், ஆரல்வாய்மொழி, தோவாளை, சுசீந்திரம், செண்பகராமன் புதூர் சுற்று வட்டாரப் பகுதிகளில் இன்று கனமழை பெய்தது

இதனிடையே தமிழ்நாட்டில் இதுவரை 53 சதவிகித கோடை மழை பெய்துள்ளதாக சென்னை வானிலை ஆய்வுமையம் தெரிவித்துள்ளது.

□□□□□□□□

குற்றாலம் வாய்ஸ்

மேற்கு தொடர்ச்சி மலைப்பகுதிகளில் கனமழை பெய்ததால் குற்றால பிரதான அருவிகளில் கணிசமான அளவு தண்ணீர் கொட்டுவதால் சுற்றுலா பயணிகள் மகிழ்ச்சியுடன் நீராடி வருவதாக எமது செய்தியாளர் தெரிவிக்கிறார்.

.. வாய்ஸ் ..

□□□□□□□□

கும்பக்கரை

தேனி மாவட்ட நீர் பிடிப்பு பகுதிகளில் பெய்துவரும் தொடர்மழையால் கும்பக்கரை அருவியில் வெள்ளப்பெருக்கு ஏற்பட்டுள்ளால் சுற்றுலா பயணிகள் குளிப்பதற்கு தடை விதிக்கப்பட்டுள்ளது.

□□□□□□□□

தடுப்பூசி வாய்ஸ்

திருப்பத்தூரில் ஹஜ் யாத்திரை செல்லும் பயணிகளுக்கு சிறப்பு தடுப்பூசி முகாமை ஆட்சித் தலைவர் திரு. தர்ப்பகராஜ் இன்று தொடங்கிவைத்தார்.

இதுகுறித்து எமது செய்தியாளர்

.. வாய்ஸ் ..

□□□□□□□□

கோடைக்கால பயிற்சி முகாம்

நாகர்கோவில் அண்ணா விளையாட்டரங்கில் நடைபெற்ற பள்ளி மாணாக்கருக்கான கோடைக்கால பயிற்சி முகாம் இன்று நிறைவுபெற்றது.

இதில் கலந்து கொண்டவர்களுக்கு மாவட்ட ஆட்சித்தலைவர் திரு. ஸ்ரீதர் சான்றிதழ்களை வழங்கினார்.

□□□□□□□□

கிரிக்கெட்

ஐ.பி.எல். 20-20 கிரிக்கெட் போட்டியில் அஹமதாபாத்தில் இன்றிரவு ஏழரை மணிக்கு குஜராத் டைட்டன்ஸ் - கொல்கத்தா ரைட் ரைடர்ஸை எதிர்கொள்கிறது.

□□□□□□□□

இத்துடன் இந்த செய்தியறிக்கை முடிவடைந்தது.

□□□□□□□□